

# मुख्यमंत्री ने शिक्षा के क्षेत्र में 1 3 5 भामाशाहों को सम्मानित किया

भजनलाल ने कहा कि भामाशाह केवल इमारतें नहीं बनवा रहे, बच्चों के सपनों को उड़ान दे रहे हैं

■ मुख्यमंत्री ने शिक्षा के क्षेत्र में एक करोड़ रूपए से अधिक सहयोग राशि देने वाले 35 भामाशाहों को “शिक्षा विभूषण” व 36 लाख से 1 करोड़ रूपए का सहयोग करने वाले 100 भामाशाहों को “शिक्षा भूषण” सम्मान प्रदान किया।

■ स्कूल शिक्षा मंत्री मदन दिलावर ने कहा कि भामाशाहों ने करोड़ों रूपए देकर विद्यार्थियों के लिए शिक्षा के क्षेत्र में महत्वपूर्ण सुविधाएं उपलब्ध कराई हैं।



मुख्यमंत्री भजनलाल शर्मा ने शनिवार को माहेश्वरी पब्लिक स्कूल में आयोजित 29 वें राज्यस्तरीय भामाशाह सम्मान समारोह में शिक्षा के क्षेत्र में 1 करोड़ रुपये से अधिक की राशि का सहयोग देने वाले 35 भामाशाहों को शिक्षा विभूषण सम्मान एवं 30 लाख से 1 करोड़ रुपये तक का सहयोग देने वाले 100 भामाशाहों को शिक्षा भूषण सम्मान प्रदान किया।

जयपुर, 28 जून। मुख्यमंत्री भजनलाल शर्मा ने कहा कि प्रदेश को शिक्षा के क्षेत्र में अग्रणी बनाने में भामाशाहों, शिक्षाविदों एवं प्रेरकों की त्रिवेणी अहम भूमिका निभा रही है। इनसे प्रेरणा लेकर समाज के अन्य लोग भी शिक्षा के क्षेत्र में योगदान देने के लिए प्रेरित होंगे।

शर्मा शनिवार को माहेश्वरी पब्लिक स्कूल के तक्षशिला सभागार में आयोजित 29वें राज्यस्तरीय भामाशाह सम्मान समारोह को संबोधित कर रहे

थे। उन्होंने कहा कि मेवाड़ की रक्षा के लिए अपनी समस्त संपत्ति महाराणा प्रताप को समर्पित करने वाले भामाशाह का नाम हमारे हृदय में गर्व और सम्मान का भाव जगाता है। आज भी आवश्यकता पड़ने पर समाज के लिए भामाशाह आगे आते हैं।

मुख्यमंत्री ने कहा कि सभी भामाशाह शिक्षा के क्षेत्र में सहयोग का नेक एवं सराहनीय कार्य कर रहे हैं। भामाशाह केवल इमारतें नहीं बनवा रहे, बल्कि हमारे बच्चों के सपनों को भी एक

नई उड़ान दे रहे हैं। भामाशाह स्वयं से ऊपर उठकर अपने समाज, क्षेत्र और राष्ट्र के विकास को सोच के साथ कार्य कर रहे हैं। उ् मुख्यमंत्री डॉ. प्रेमचंद बैरवा ने कहा कि आज के दानदाता आधुनिक युग के भामाशाह हैं जिन्होंने शिक्षा के क्षेत्र में अमूल्य योगदान दिया है। स्कूल शिक्षा मंत्री मदन दिलावर ने कहा कि भामाशाहों ने करोड़ों रुपये का दान देकर विद्यार्थियों को शिक्षा के क्षेत्र में महत्वपूर्ण सुविधाएं उपलब्ध कराई हैं। समारोह में मुख्यमंत्री ने शिक्षा के

क्षेत्र में 1 करोड़ रुपये से अधिक की राशि का सहयोग देने वाले 35 भामाशाहों को शिक्षा विभूषण सम्मान एवं 30 लाख से 1 करोड़ रुपये तक का सहयोग देने वाले 100 भामाशाहों को शिक्षा भूषण सम्मान प्रदान किया।

इससे पहले, मुख्यमंत्री शर्मा ने आरटीई के तहत कक्षा 1 से 8 तक के विद्यार्थियों की फीस पुनर्भरण व ट्रांसपोर्ट वाडचर की एक हजार करोड़ रुपये से अधिक की राशि रिमोट का बटन दबाकर डीबीटी की।

## क्या है युवा अभिनेत्री शेफाली...

( प्रथम पृष्ठ का शेष )

नहीं हुई है, लेकिन विशेषज्ञ एपिलेप्सी से जुड़ी जटिलताओं की संभावना को नकार नहीं रहे हैं। कुछ रिपोर्ट्स में यह आशंका भी जताई जा रही है कि कहीं उन्होंने आत्म-हत्या तो नहीं की।

फिलहाल, मृत्यु का सटीक कारण केवल फॉरेंसिक रिपोर्ट और पोस्टमार्टम जांच के बाद ही पता चल पाएगा।

मुंबई पुलिस ने शनिवार को अंधेरी स्थित गोल्डन राइज में शेफाली जरीवाला के आवास पर फॉरेंसिक विशेषज्ञों की एक टीम तैनात कर उनकी अस्माधिक मौत मामले की औपचारिक जांच शुरू कर दी।

यहां जारी एक आधिकारिक बयान में पुलिस ने कहा कि शेफाली जरीवाला (42) की मौत का कारण अभी तक पता नहीं चल पाया है, जांच और पोस्टमार्टम के नतीजे आने बाकी है। अधिकारियों के अनुसार जरीवाला

अपने पति पराग त्यागी के साथ अंधेरी स्थित पते पर रहती थीं। उनके पति और परिवार के सदस्यों ने उन्हें एक वाहन में अस्पताल पहुंचाया, जिसके बारे में इमारत के सुरक्षा गार्ड ने बताया कि वे लगभग 10-10:15 बजे आपातकालीन परिस्थितियों में तेज गति से जा रहे थे। गार्ड ने कहा कि वाहन की रंगीन खिड़कियों के कारण कुछ स्पष्ट दिखाई नहीं पड़ा था, लेकिन उसने पुष्टि की कि उसने जरीवाला को उस शाम अपने पति के साथ घमूले हुए देखा था। वह उस समय स्वस्थ दिख रही थी।

शेफाली शुरुआत से ही फिल्मी दुनिया का हिस्सा बनना चाहती थीं, इसलिए मौका मिलते ही वह अपने सपने पूरे करने के लिए गुजरात से मुंबई आ गईं। यहां आकर उन्होंने कई म्यूजिक एल्बम और फिल्मों में काम भी किया। शेफाली ने वर्ष 2005 में 1982 में गुजरात में जन्मी शेफाली बहुत कम उम्र

में मुम्बई आ गई थी और वर्ष 2005 में उन्होंने मुम्बई के सरदार प्रतैल कॉलेज ऑफ इंजीनियरिंग से सूचना प्रौद्योगिकी में मास्टर्स की डिग्री हासिल की। इंजीनियरिंग अध्ययन के दौरान वर्ष 2002 में उन्होंने रीमिक्स गाने ‘कांटा लगा’ के म्यूजिक वीडियो में काम किया और कांटा लगा गल के नाम से प्रसिद्ध हो गई। इसके बाद उन्होंने कई म्यूजिक एल्बम शो व कुछेक फिल्मों में काम किया। इसी दौरान वर्ष 2004 में उन्होंने मीत ब्रदर्स वाले संगीत निर्देशक हरमीत सिंह से शादी की। लेकिन यह रिश्ता ज्यादा नहीं चला और 2009 में दोनों अलग हो गए। इसके बाद वर्ष 2014 में उन्होंने अभिनेता पराग त्यागी से शादी की।

शेफाली ‘नच बलिए 5’ और ‘नच बलिए 7’ बिग बॉस 13 में भी नजर आईं। उनके अचानक निधन की खबर से उनके फैन्स सदमे में हैं।

## कुख्यात आतंकवादी साकिब नाचन की दिल्ली में इलाज के दौरान मौत

मुंबई, 28 जून। कुख्यात आतंकवादी साकिब नाचन की दिल्ली में इलाज के दौरान मौत के बाद, महाराष्ट्र के बोरोवली और पडघा दोनों जगहों पर 200 से अधिक पुलिस कर्मियों को तैनात किया गया है और गांव में प्रवेश करने वाले हर वाहन की जांच की जा रही है।

भिर्वंडी तालुका में पडघा-बोरोवली नाचन का गृहनगर है। पुलिस ने कहा कि उसकी मौत की खबर के बाद बोरोवली और पडघा दोनों जगहों पर 200 से अधिक पुलिस कर्मियों को तैनात किया गया है। साकिब नाचन मुंबई सीरियल बम धमाकों का मुख्य आरोपी था। बाद में उसे इस्लामिक स्टेट (आईएसआईएस/आईए) माँड्यूल मामले में दिसंबर 2023 में राष्ट्रीय जांच एजेंसी (एनआईए) ने फिर से गिरफ्तार किया था। उसे दिल्ली की तिहाड़ जेल में रखा गया था।

### गहलोत खुद...

( प्रथम पृष्ठ का शेष )

एक करोड़ देकर चौथे को मुफ्त में ले जाओ। यह बहुत बड़ा दुर्भाग्य है। जिनकी सरकार होती है, वे जांच एजेंसियों का दुरुपयोग करते हैं। पहले केन्द्र में होता था, अब राज्य में हो रहा है। उन्होंने कहा कि मुख्यमंत्री भजनलाल के खिलाफ जो भी बोलता है, उसे पकड़ा जा रहा है। वे उड़त खटोल में घूम रहे हैं। पता नहीं, उनको दुबारा मौका मिलेगा या नहीं। उनके मंत्री भी नौसिखिए हैं। प्रदेश के हालात बदतर हैं।

# नीतीश ने 2 1,3 9 1 पुलिस कर्मियों को नियुक्ति पत्र दिया

नीतीश ने नियुक्ति कार्यक्रम में कहा कि 42,609 सिपाहियों की नियुक्ति की प्रक्रिया शुरू हो गई है

पटना, 28 जून। बिहार के मुख्यमंत्री नीतीश कुमार ने आज नवनियुक्त 21391 पुलिसकर्मियों को नियुक्ति-पत्र प्रदान किया और कहा कि बचे हुए 22771 पदों पर भी बहाली का काम तेजी से हो। कुमार ने शनिवार को यहां बापू सभागार में नवनियुक्त 21 हजार 391 पुलिसकर्मियों को नियुक्ति-पत्र प्रदान करने के बाद कार्यक्रम को संबोधित किया और कहा 24 नवम्बर, 2005 को राज्य में नई सरकार बनने के समय बिहार पुलिस में कार्यरत बल की संख्या काफी कम थी। उस समय पुलिस में स्वीकृत बल की संख्या लगभग 51 हजार थी। इसके विरुद्ध मात्र 42 हजार 481

नीतीश ने कहा कि उनके कार्यकाल में राज्य में पुलिसबल की क्षमता 2.29 लाख तय की गई है जबकि उनसे पहले स्वीकृत क्षमता मात्र 51 हजार थी और मात्र 42,481 पुलिसकर्मी ही कार्य कर रहे थे।

पुलिसकर्मी कार्यरत थे।” मुख्यमंत्री ने कहा कि उनका शुरू से कहना है कि राज्य में पुलिस बल की संख्या को और बढ़ाया जाये। इसके लिए वर्ष 2006 से ही पुलिस बल की संख्या में लगातार बढ़ोतरी की गयी। वर्ष 2022 में राज्य में पुलिस बल की संख्या बढ़ कर एक लाख 10 हजार हो गयी।

कुमार ने कहा कि वर्ष 2023 में पुलिस सप्ताह के कार्यक्रम में हमने

राज्य में पुलिस बल की संख्या बढ़ाकर दो लाख 29 हजार तय कर दी।

मुख्यमंत्री ने कहा कि उन्हें खुशी है कि 21 हजार 391 सिपाहियों की सीधी बहाली का काम पूरा हो गया है, जिन्हें आज नियुक्ति पत्र दिया जा रहा है। आज की बहाली के बाद बिहार पुलिस में महिलाओं की संख्या अब बढ़ कर लगभग 36 हजार हो गयी है जो देश के किसी भी राज्य से अधिक है।

## ‘झूठे नियुक्ति पत्र बांट रहे हैं नीतीश’

राजगीर, 28 जून। जनसुराज के सूत्रधार प्रशांत किशोर ने आज मुख्यमंत्री नीतीश कुमार पर हमला बोला और कहा कि चुनाव से पहले कुमार झूठा नियुक्ति पत्र बांट रहे हैं। किशोर ने शनिवार को नालंदा जिले के एकंगसराय स्थित सुखदेव हाई स्कूल ग्राउंड में आयोजित बिहार बदलाव सभा को संबोधित करने के बाद पत्रकारों से बात करते हुए कुमार पर हमला बोला और कहा कि चुनाव से पहले मुख्यमंत्री झूठा

नियुक्ति पत्र बांट रहे हैं, लेकिन अब बिहार की जनता बदलाव चाहती है, अफसरों के राज से मुक्ति चाहती है। इस बार नालंदा की जनता ने कुमार की विदाई की तैयारी कर ली है।

जनसुराज के सूत्रधार ने नेता प्रतिपक्ष और राष्ट्रीय जनता दल (राजद) नेता तेजस्वी यादव पर बड़ा हमला करते हुए कहा कि तेजस्वी यादव का कलम बांटना वैसा ही है जैसे जंगल में शेर दूध बांटने लगे।

## अहमदाबाद विमान हादसा: 260 मृतकों की पहचान हुई

अहमदाबाद, 28 जून। अहमदाबाद में हुए भीषण विमान हादसे को दो हफ्ते से ज्यादा समय बीत चुका है। अब अधिकारियों ने बताया है कि डीएनए जांच के जरिए हादसे के आखिरी पीड़ित की पहचान कर ली गई है। इसके साथ ही, अब तक 260 मृतकों की पहचान हो गई है। मामले में स्वास्थ्य अधिकारियों ने बताया कि

अधिकारियों ने कहा कि डीएनए जांच से हादसे के आखिरी पीड़ित की भी पहचान हो गई है। सभी 260 शव परिजनों को सौंप दिए गए हैं।

अंतिम पीड़ित के पार्थिव शरीर को उसके परिजनों को सौंप दिया गया है। इससे पहले, मेडिकल अधिकारियों ने मृतकों की संख्या 270 बताई थी। सरकारी आंकड़ों के अनुसार, मृतकों में 200 भारतीय (181 यात्री और 19 जमीन पर मौजूद लोग), 52 ब्रिटिश नागरिक, सात पुर्तगाली नागरिक, एक कैनडाई नागरिक शामिल है। इस हादसे में बहुत से शव पूरी तरह से जल चुके थे, जिससे उनकी पहचान मुश्किल हो गई थी।

## ‘चुनाव आयोग भाजपा का ‘ब्रांच ...

( प्रथम पृष्ठ का शेष )

ओ’ ब्रायन ने पूछा, “क्या चुनाव आयोग वास्तव में चुनाव आयोग है या भाजपा का ब्रांच ऑफिस है?” उन्होंने कहा, “2021 के बंगाल चुनावों से पहले सीएए लागू किया गया था, लेकिन भाजपा हारी। और अब 2026 से पहले, वे यही करने की कोशिश कर रहे हैं। राजनीतिक दल सर्वेक्षण कर सकते हैं, लेकिन पकड़े न जाएं।”

चुनाव आयोग ने चुनाववाधीन बिहार में इस अभियान को आगे बढ़ाया है, और राज्य में तृणमूल और भाजपा विरोधी दलों को विवसा है कि भाजपा के इस अभियान के पीछे उसका संदिग्ध मकसद है।

ओ’ ब्रायन ने कहा, “यह डर फैलाने की रणनीति है। पिछले एक साल में बंगाल में हुए 11 उपचुनावों में हमने सात सीटें बड़े अंतर से जीती है। उन सीटों पर, जो भाजपा ने जीती थीं या जिन पर वह आगे थी, हार-जीत का अन्तर बहुत कम

# ई-वोटिंग कराने वाला पहला राज्य बना बिहार

बिहार के 26 जिलों की 42 नगरपालिकाओं के उपचुनाव में मोबाइल ऐप के जरिए वोटिंग कराई गई

मतदान के लिए दो ऐप लॉच की गई। पहली ऐप सेंटर फॉर डवलपमेंट ऑफ एडवांस्ड कम्यूटिंग ने व दूसरी बिहार चुनाव आयोग ने बनाई थी। ये ऐप्स एण्ड्रॉयड फोन पर ही काम कर सकती हैं।

बार यहां सफलतापूर्वक ई-वोटिंग कराया गया। उन्होंने कहा कि यह प्रोजेक्ट मतदान केन्द्रों तक पहुंचने में असमर्थ लोगों को आसानी से वोटिंग कराने के लिए शुरू किया गया है। प्रसाद ने बताया कि ई-वोटिंग के जरिए प्रवासी श्रमिक, दिव्यांग, बुजुर्ग, गर्भवती महिलाओं और गंभीर रूप से बीमार लोगों ने अपना वोट दिया है। इस सुविधा के लिए पहले से रजिस्ट्रेशन कराना था। चुनाव आयोग के अनुसार ई-वोटिंग के लिए 50 हजार से ज्यादा मतदाताओं ने रजिस्ट्रेशन कराया था और उनमें से 70.20 प्रतिशत ने वोट

किया। मोतिहारी की विभा ने ऐप से पहला वोट डाला, जिससे वे देश की पहली ई-वोटर बन गई हैं।

गौरतलब है कि मतदान के लिए दो ऐप लॉन्च किए गए थे। पहला ऐप सेंटर फॉर डेवलपमेंट ऑफ एडवांस्ड कंप्यूटिंग (सी-डेक) ने बनाया है, वहीं दूसरा ऐप बिहार चुनाव आयोग ने तैयार कराया है। इसमें सेफ्टी के लिए फेस रिकग्निशन और लाइव फेस स्कैन जैसी एडवांस तकनीकों का इस्तेमाल किया गया है। यह ऐप अभी सिर्फ एंड्रॉयड फोन में ही काम करता है।

## मोदी ने शुभांशु ...

( प्रथम पृष्ठ का शेष )

में भी शुभ है और आपकी यात्रा नहीं युग का शुभारंभ भी है। इस समय हम दोनों ही बात कर रहे हैं, लेकिन 140 करोड़ भारतीयों की भावनाएं भी मेरे साथ हैं। मेरी आवाज़ में सभी भारतीयों का उत्साह और उत्साह शामिल है। मैं अंतरिक्ष में अपना झंडा फहराने के लिए आपको अपनी हार्दिक बधाई और शुभकामनाएं देता हूं। क्या वर्षों सब कुछ ठीक है? क्या आप ठीक हैं?

इस पर शुभ कैप्टन शुभांशु शुक्ला ने कहा, आपकी इच्छाओं और 140 करोड़ भारतीयों की इच्छाओं के लिए प्रधानमंत्री मोदी को धन्यवाद। मैं यहाँ ठीक हूँ और सुरक्षित हूँ। मैं बहुत अच्छा महसूस कर रहा हूँ, यह एक नया अनुभव है। यह यात्रा न केवल मेरी है बल्कि पूरे देश की यात्रा है। आपके नेतृत्व में, आज का भारत उनके सपनों को पूरा करने के लिए कई अवसर प्रदान करता है। मुझे यहां भारत का प्रतिनिधित्व करने पर बहुत गर्व महसूस हो रहा है।



श्री नरेन्द्र मोदी  
माननीय प्रधानमंत्री



श्री भजनलाल शर्मा  
माननीय मुख्यमंत्री

19<sup>वें</sup> सांख्यिकी दिवस

पर प्रदेशवासियों को

हार्दिक शुभकामनाएं

राज्य स्तरीय समारोह

मुख्य अतिथि

श्री भजनलाल शर्मा

माननीय मुख्यमंत्री

रविवार, 29 जून 2025 | प्रातः 11:00 बजे | राजस्थान इंटरनेशनल सेंटर, जयपुर

75 Years of National Sample Survey

सही आँकड़े, सतत् विकास - नई पहल, नये आयाम

• जीवनांक सांख्यिकी

• कृषि सांख्यिकी

• औद्योगिक उत्पादन सूचकांक

• ई-ग्राम

• राज्य आय एवं वित्त

• संस्था आधार

• पंच-गौरव

• वार्षिक औद्योगिक सर्वेक्षण

• राष्ट्रीय प्रतिदर्श सर्वेक्षण

• मूल्य सांख्यिकी

• सतत् विकास लक्ष्य

• यंग इन्टर्न प्रोग्राम

जन्म-मृत्यु एवं विवाह पंजीयन करवाना कानूनन अनिवार्य

पहचान की ज़रूरत हर पल, बीता समय हो या आने वाला कल

https://pehchan.rajasthan.gov.in

TOLL FREE NO.: 1800-180-6785 Email: jdvtal.des@rajasthan.gov.in

आर्थिक एवं सांख्यिकी निदेशालय, सांख्यिकी विभाग, राजस्थान सरकार

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रियल एरिया फेस प्रथम, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2006/17286 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371, उदयपुर कार्यालय: आगब मैम रोड अगब, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत घवन, चूंगी नाका के पास, अजमेर। फोन: 2627612, फैक्स: 0145-2624665 जालौर कार्यालय :- जी 1/63, इंडस्ट्रियल एरिया, फेस प्रथम, जालौर। फोन226422,226423, फैक्स: 02973-226424 हिण्डीनसिटी कार्यालय :- जी -1-201, रौकी औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 बुरूह कार्यालय: एच-150, रौकी औद्योगिक क्षेत्र, चूरू, फोन: 256906, 256907, फैक्स: 01562-256908